



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

សេចក្តីប្រកាសព័ត៌មាន

កាលពីថ្ងៃទី២៤ ខែមិថុនា ឆ្នាំ២០១៦ សារព័ត៌មានកោះសន្តិភាព បានចុះផ្សាយនូវអត្ថបទព័ត៌មាន ដោយពុំបានផ្ទៀងផ្ទាត់ជាមុន ពាក់ព័ន្ធទៅនឹងអតីតមន្ត្រី ដែលធ្លាប់បានបម្រើការងារ នៅក្រសួងសេដ្ឋកិច្ចនិងហិរញ្ញវត្ថុ ក្រោមចំណងជើងថា “មន្ត្រីនៅក្រសួងសេដ្ឋកិច្ចម្នាក់ក្លាយជាមេចោរប្លន់”។

ចំពោះការផ្សាយព័ត៌មានខាងលើនេះ ក្រសួងសេដ្ឋកិច្ចនិងហិរញ្ញវត្ថុ សូមជម្រាបជូនសាធារណជន មេត្តាជ្រាបថា យោងតាមប្រកាសលេខ ៤៦៩ សហវ.ប្រក.ប ចុះថ្ងៃទី២៦ ខែធ្នូ ឆ្នាំ២០១១ ស្តីពីការលុបឈ្មោះមន្ត្រី រាជការចេញពីក្របខ័ណ្ឌ ត្រង់ប្រការ១ បានចែងថា÷ “ត្រូវបានលុបឈ្មោះ លោក មៀង ហេង មន្ត្រីការិយាល័យអធិការរដ្ឋបាលកណ្តាលនៃអគ្គាធិការដ្ឋាន ចេញពីក្រសួងសេដ្ឋកិច្ចនិងហិរញ្ញវត្ថុ ចាប់ពីថ្ងៃទី០១ ខែកញ្ញា ឆ្នាំ២០១១”។ ហេតុនេះ ចំពោះការចុះផ្សាយដោយភាន់ច្រឡំថា÷ “ជនសង្ស័យឈ្មោះ មៀង ហេង អាយុ៤៤ ឆ្នាំ ជា មន្ត្រីនៅក្រសួងសេដ្ឋកិច្ចនិងហិរញ្ញវត្ថុ” គឺជាព័ត៌មានមិនត្រឹមត្រូវ ព្រមទាំងមិនបានពិនិត្យផ្ទៀងផ្ទាត់ច្បាស់លាស់ មុននឹងសរសេរអត្ថបទព័ត៌មានផ្សព្វផ្សាយជូនសាធារណជន។

អាស្រ័យហេតុនេះ ក្រសួងសេដ្ឋកិច្ចនិងហិរញ្ញវត្ថុសូមធ្វើការកែតម្រូវចំពោះសារព័ត៌មានទាំងឡាយណា ដែលបាននិងកំពុងបន្តចុះផ្សាយអត្ថបទ ពាក់ព័ន្ធក្រសួងសេដ្ឋកិច្ចនិងហិរញ្ញវត្ថុ ទាក់ទិននឹងប្រធានបទខាងលើ និងសូមអំពាវនាវដល់គ្រប់សារព័ត៌មានទាំងអស់ មេត្តាប្រកាន់ខ្ជាប់នូវក្រមសីលធម៌វិជ្ជាជីវៈសារព័ត៌មាន ដែលមានប្រភពពិតប្រាកដ ត្រឹមត្រូវ ដើម្បីរួមចំណែកលើកស្ទួយសារព័ត៌មាននៅក្នុងព្រះរាជាណាចក្រកម្ពុជា។

រាជធានីភ្នំពេញ ថ្ងៃទី២៤ ខែមិថុនា ឆ្នាំ២០១៦

ក្រសួងសេដ្ឋកិច្ចនិងហិរញ្ញវត្ថុ

